

الحمد لله رب العالمين ط والصلوة والسلام على سيد المرسلين ط  
اما بعد فاعوذ بالله من الشيطن الرجيم ط باسم الله الرحمن الرحيم ط

## راحۃ قبر

توقیب خلیل احمد رانا

بسم الله الرحمن الرحيم

صلی اللہ علیٰ حبیبہ سیدنا محمد و آلہ وسلم

اللہ تعالیٰ عزوجل نے قرآن حکیم میں فرمایا کل نفسِ ذائقۃ الموت یعنی ہر جاندار نے موت کا ذائقہ چکھنا ہے، موت کے بعد ہر انسان نے قبر میں اکیلے جانا ہے، ذرا اندھیری قبر کا تصور کریں کہ ایک دن بے کسی کی حالت میں وہاں لیٹے ہوں گے، وحشت و پریشانی چاروں طرف سے گھیر لے گی، نہ گھروالے پاس ہوں گے نہ دوست احباب، بڑی غربت کا عالم ہوگا۔

حضور نبی کریم صلی اللہ علیہ وآلہ وسلم نے فرمایا:

قبر ہر روز کلام کرتی ہے کہ میں غربت کا گھر ہوں، تہائی کا گھر ہوں، میں کیڑوں کا گھر ہوں، اسی حدیث کے آخر میں فرمایا قبر تو جنت کے باغوں میں سے ایک باغ ہے یا جہنم کا گڑھوں میں سے ایک گڑھا ہے۔  
چنانچہ ہر مومن مرد و عورت کے دل میں کبھی نہ کبھی تو یہ خیال ضرور آتا ہوگا کہ وحشت اور عذاب قبر سے کسی طرح نکجھ جائے اور اس کی قبر جنت کا باغ بن جائے۔

احقر رقم الحروف نے اس سلسلہ میں بہت آسان اور ادو و نطاائف و اعمال مختلف کتابوں سے اکٹھے کئے ہیں، اب انہیں افادہ عام کا خاطر شائع کیا جا رہا ہے تاکہ مجھنا چیزو سیاہ کے لئے مغفرت کا ذریعہ بن جائے، اے اللہ عزوجل میری اس سعی کو جان جہاں صلی اللہ علیہ وآلہ وسلم کی صدقہ میں قبول فرماؤ راس کا اجر جمیع امت مسلمہ اور خصوصاً میرے والدین مرحومین کو عطا فرم۔

آمین بجاہ رحمۃ للعالمین صلی اللہ علیہ وآلہ وسلم

اللَّهُمَّ إِنِّي أَعُوذُ بِكَ مِنْ عَذَابِ النَّارِ وَعَذَابِ الْقَبْرِ وَمِنْ فِتْنَةِ الْمُحِيَا وَالْمُمَاتِ وَمِنْ شَرِّ  
الْمَسِيحِ الدَّجَالِ۔ (امام محمد بن محمد بن الجزری، حصن حصین (أردو)، مطبوعہ تاج کمپنی لمیٹڈ کراچی،  
ص ۱۳۸)

## مونس قبر

حافظ الحدیث امام علامہ ابن حجر عسقلانی شافعی رحمۃ اللہ علیہ اپنی کتاب ”الدرالکامنہ“ میں تحریر فرماتے ہیں: حضور نبی کریم صلی اللہ علیہ وآلہ وسلم نے فرمایا کہ جمعہ کے دن سورہ الکھف پڑھنے والا عذاب قبر اور دجال کے فتنہ سے محفوظ رہتا ہے۔

(حضرت ابو درداء رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جس شخص نے سورہ کھف کی ابتدائی دس آیات حفظ کر لیں وہ دجال کے فتنہ سے محفوظ رہے گا۔ (مشکوٰۃ، ص ۱۸۵، مسلم شریف، جلد ۱، ص ۲۷۱)، حضرت ابو سعید خدری رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا جس شخص نے سورہ کھف اس کی نازل شدہ ترتیب اور تجوید کے ساتھ پڑھی، اس کے لئے قیامت کے دن اس کے مقام سے مکہ کی مسافت کے بعد نور ہو گا اور جس شخص نے سورہ کھف کی آخری دس آیتیں پڑھیں پھر دجال کا خروج ہوا تو اس شخص پر دجال کا بس نہ چلے گا۔ (التغیب والترہیب، جلد ۲، ص ۶۳۲)

پھر تحریر فرماتے ہیں کہ جب علامہ منفلوٹی رحمۃ اللہ علیہ کا مصر میں انتقال ہوا تو اس وقت کے جلیل القدر مفسر محدث اور ولی کامل حضرت علامہ ابن دقیق العید مالکی رحمۃ اللہ علیہ نے ارشاد فرمایا :

(علامہ ابن دقیق العید مالکی کا نام محمد بن علی بن وہب بن مطیع قشیری منفلوٹی ہے، کنیت ابو الفتح اور لقب ترقی الدین ہے، آپ کی ولادت ۲۵ ربیعہ بدر ۶۲۵ھ کو بنیج بندرگاہ (جاز) کے ساحل کے قریب ہوئی جب کہ آپ کے والد ماجد ح کو جارہ ہے تھے، آپ کے والد ماجد نے آپ کو گود میں لے کر طواف کیا اور یہ دعا کی کہ اے اللہ اس بچہ کو عالم باعمل بنا، چنانچہ یہ دعا قبول ہوئی اور آپ بہت بڑے عالم، صوفی اور محدث ہوئے، ۱۱ ماہ صفر ۷۰۲ھ کو وصال فرمایا۔ (تفصیل کے لئے دیکھئے فوائد جامعہ بر جعالہ نافعہ، مطبوعہ کراچی، ص ۲۲۹ اور بستان الحمد شیخ از شاہ عبدالعزیز محدث دہلوی، ص ۳۳۲)

”میں نے آج رات منفلوٹی کو خواب میں دیکھا اور ان سے حال پوچھا تو انہوں نے کہا کہ جب تم مجھے دفن کر

کے چلے گئے تو ایک بڑا کتنا بھیڑ بیئے کی طرح مجھے ڈرانے لگا، اتنے میں ایک حسین و جمیل شخص قبر میں نمودار ہوا اور اس کتے کو مار بھگایا اور مجھے تسلی دینے لگا، میں نے ان سے پوچھا تو کون ہے؟ اس نے کہا میں سورہ کہف کا ثواب ہوں جو تو ہر جمعہ پڑھا کرتا تھا۔ (امام ابن حجر عسقلانی، الدرر کانہ، مطبوعہ مصر، جلد ۲، ص ۹۵)

## حضرت امام ابو محمد عبد اللہ یافعی یمنی رحمۃ اللہ علیہ

(حضرت شیخ ابو محمد عبداللہ بن اسعد یافعی رحمۃ اللہ علیہ عدن میں پیدا ہوئے، وہیں ابتدائی تعلیم حاصل کی، دوران تعلیم حج سے مشرف ہوئے واپس آکر خلوت نشیں ہوئے، معروف صوفی حضرت شیخ علی طواشی رحمۃ اللہ علیہ سے فقر و سلوک کی تعلیم حاصل کی، ظاہری تعلیم کے لئے دوبارہ مکہ معظمہ چلے گئے وہاں نامور اساتذہ سے علم کی تکمیل کی، دس برس بعد شام، بیت المقدس اور مصر کا سفر کیا، مصر میں حضرت ذالنون مصری قدس سرہ کی خانقاہ میں کچھ عرصہ گمانی اور خلوت میں دن گزارے، پھر مدینہ منورہ آگئے یہاں سے مستقل طور پر مکہ معظمہ منتقل ہو گئے اور مدینہ منورہ حاضر ہوتے رہے، آپ قائم للیل اور صائم الدہر تھے، روض الریاحین اور خلاصۃ المفاخر فی مناقب شیخ عبدال قادر آپ کی مشہور تصانیف ہیں، مکہ معظمہ میں ۶۷ھ میں وصال فرمایا، جنت المعلی میں حضرت شیخ فضیل بن عیاض رحمۃ اللہ علیہ کے پہلو میں دفن ہوئے، رضی اللہ عنہ وارضاہ۔ (سید الفاروق القادری، مقدمہ خلاصۃ المفاخر، مطبوعہ لاہور ۱۹۸۳ء، ص ۳۹، ۶۸، ۶۷)

فرماتے ہیں کہ ملک یمن کے شہروں میں میں نے بعض صالحین سے سنائے کہ وہ ایک جنازہ کے ہمراہ گئے، جب میت کو دفن کر کے لوگ واپس ہونے لگے تو قبر میں ایک بڑے دھماکے کی آواز سنائی دی اور قبر میں سے ایک کالے رنگ کا کتا باہر نکل کر بھاگا، ایک بڑے صالح آدمی وہیں موجود تھے، انہوں نے اس کتے سے کہا تھے خرابی ہو تو کیا چیز ہے، وہ بولا میں اس میت کا بر اعمل ہوں، انہوں نے پوچھا کہ قبر میں سے جو آواز آئی تھی یہ چوت تھے لگی تھی یا اس میت کو؟ اس نے کہا یہ مار مجھے پڑی تھی اور یہ اس وجہ سے کہ اس میت کے پاس سورۃ یسوس اور دوسری سورتیں تھیں، جن کا یہ ورد رکھتا تھا وہ آگئیں اور اس میت کے درمیان حائل ہو گئیں اور مجھے مار بھگایا۔

(امام عبد اللہ یافعی، روض الریاحین (اردو)، مطبوعہ اتحاد ایم سعید کمپنی کراچی، ۱۴۰۲ھ، ص ۱۸۲)

(امام جلال الدین سیوطی، شرح الصدور (اردو)، مطبوعہ مدنہ پبلشنگ کمپنی کراچی، ۱۹۸۱ء، ص ۱۷۲)

## حضرت خالد بن معدان رضی اللہ عنہ

(حضرت ابو عبد اللہ خالد بن معدان رضی اللہ عنہ تابعی ہیں، شہر حمص (شام) کے ممتاز علماء میں شمار ہوتے تھے، حدیث کے بہت بڑے حافظ تھے، ستر صحابہ سے ملاقات کا شرف حاصل تھا، فقہ میں پورا ادراک تھا، شہرت سے گھبراتے تھے، جب حلقہ درس بڑھا تو شہرت کے خوف سے درس و تدریس کی مسند اٹھادی، حضرت سفیان ثوری رحمۃ اللہ علیہ فرماتے تھے کہ میں خالد بن معدان پر کسی کو ترجیح نہیں دیتا، امام او زاعی رحمۃ اللہ علیہ ان کی بڑی عزت فرماتے تھے، ابن حبان رحمۃ اللہ علیہ نے ان کے متعلق لکھا ہے کہ یہ اللہ کے بہترین بندوں میں سے تھے، دن میں ستر ہزار شبیحیں پڑھتے تھے، یزید بن عبد الملک کے دور میں ۳۰۱ھ میں وفات پائی، وفات کے دن روزہ رکھے ہوئے تھے۔ (تہذیب التہذیب، جلد ۲، طبقات ابن سعد، جلد ۷، تذكرة الحفاظ، جلد اول) سے روایت ہے، انہوں نے فرمایا: سورہ سجدہ (الم تنزیل ، پ ۲۱) اپنی ملاوت و نگہداشت اور اس کے مطابق عمل کرنے والے کی طرف سے قبر میں پڑھنے والے کا دفاع کرے گی، وہ کہے گی کہ اے اللہ! میں تیری کتاب کا حصہ ہوں تو اس کے حق میں میری سفارش قبول فرماؤ اگر میں تیری کتاب کا حصہ نہیں تو مجھے اس سے مٹا دے، یہ سورہ پرندہ کی صورت میں ہوگی، یہ سورہ سجدہ پڑھنے والے پر اپنے پر پھیلادے گی اور اس کی سفارش کر کے اس کو عذاب قبر سے بچائے گی۔ (امام جلال الدین سیوطی، تفسیر درمنثور، مطبوعہ ایران، جلد ۵، ص ۱۷۱) (شرح الصدور (اردو) مطبوعہ کراچی ۱۹۸۱ء، ص ۲۷۱)

حضرت جابر رضی اللہ تعالیٰ عنہ سے روایت ہے کہ بنی کریم صلی اللہ علیہ وسلم سورہ سجدہ اور سورہ مُلک پڑھے بغیر رات کو آرام نہیں فرماتے تھے۔ (ترمذی شریف، جلد ۲، ص ۱۱۳)

حضرت ابن عباس رضی اللہ تعالیٰ عنہما سے روایت ہے، انہوں نے فرمایا کہ ایک صحابی نے ایک قبر پر خیمه نصب کیا، لیکن انہیں اس بات کا علم نہ تھا کہ یہاں قبر ہے، اسی اثناء میں اس قبر سے ایک انسان کے سورہ مُلک (پ ۲۹) پڑھنے کی آواز آنے لگی، وہ صحابی جب حضور نبی کریم صلی اللہ علیہ وآلہ وسلم کی خدمت میں حاضر ہوئے تو سارا واقعہ سنایا، نبی کریم صلی اللہ علیہ وآلہ وسلم نے فرمایا یہ سورۃ (عذاب سے) بچانے والی اور نجات دہنده ہے، اپنے پڑھنے والے کو عذاب الہی سے نجات دے گی۔ (مشکوٰۃ شریف، ص ۱۸۸، ۱۸۷ - ترمذی شریف، جلد ۲، ص ۱۱۲)

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا: کتاب اللہ کی ایک ایسی سورت ہے جس میں صرف تمیں آیتیں ہیں، اس نے ایک شخص کی ایسی شفاعت کی کہ اس کی بخشش ہو گئی، یہ

ہے تبارک الذی بیده الملک۔ (امام جلال الدین سیوطی، تفسیر درمنثور، جلد ۶، ص ۲۳۶) (ابن قیم جوزی، کتاب الروح، (اردو)، مطبوعہ نفیس اکیڈمی کراچی، ۱۹۶۵ء، ص ۱۰۵) (حافظ علی متنقی، کنز العمال، جلد ۱، ص ۱۳۷)

حضرت انس رضی اللہ عنہ سے روایت ہے کہ نبی کریم صلی اللہ علیہ وسلم نے فرمایا قرآن کی ایک سورۃ نے اپنے پڑھنے والے کی طرف سے ایسی جنگ کی کہ اسے جنت میں داخل کر دیا، یہ سورۃ تبارک الذی بیده الملک۔

(امام جلال الدین سیوطی، تفسیر درمنثور، جلد ۶، ص ۲۳۶)

حضرت ابن مسعود رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا سورۃ تبارک الذی عذاب قبر سے بچانے والی ہے۔ (امام جلال الدین سیوطی، تفسیر درمنثور، جلد ۶، ص ۲۳۶)

حضرت ابن عباس رضی اللہ تعالیٰ عنہما سے روایت ہے کہ رسول اللہ صلی اللہ علیہ وسلم نے فرمایا میری خواہش ہے کہ ”تبارک الذی بیده الملک“ ہر مومن کے دل میں رہے۔ (حافظ علی متنقی، کنز العمال، جلد اول، ص ۱۳۵)

حضرت ابن عباس رضی اللہ تعالیٰ عنہما سے روایت ہے کہ انہوں نے ایک شخص سے کہا کہ کیا میں تمہیں ایک ایسی حدیث کا تحفہ نہ دوں جس سے تم خوش ہو جاؤ، اس نے کہا ہاں کیوں نہیں، حضرت ابن عباس رضی اللہ تعالیٰ عنہما نے فرمایا سورۃ تبارک الذی بیده الملک تم خود بھی پڑھو اور اپنے اہل و عیال کو اور اپنے گھر کے تمام بچوں اور پڑوسیوں کو اس کی تعلیم دو، کیونکہ یہ سورت نجات دینے والی ہے اور قیامت کے دن اپنے رب کے پاس اپنے پڑھنے والے کے لئے مجادلہ (جھگڑا) کرے گی اور آتش جہنم سے بچانے کا مطالبہ کرے گی اور اس کے ذریعے اس کا پڑھنے والا عذاب قبر سے نجات پائے گا، رسول اللہ صلی اللہ علیہ وسلم نے فرمایا! میری خواہش ہے کہ یہ سورت میری امت کے ہر مومن کے دل میں رہے۔ (ابن القیم الجوزیہ، کتاب الروح (اردو)، مطبوعہ کراچی، ص ۱۰۵)

حضرت ابن مسعود رضی اللہ تعالیٰ عنہ سے روایت ہے انہوں نے بیان کیا کہ قبر میں آدمی کے پاس عذاب کے فرشتے پہنچیں گے، اس کے پاؤں کی طرف سے آئیں گے تو اس کے پاؤں کہیں گے کہ ہماری طرف سے تمہارے لئے کوئی راستہ نہیں، یہ شخص ہم پر سورۃ ملک پڑھنے کے لئے کھڑا ہوتا تھا، پھر وہ اس کے سینے کی طرف سے آئیں گے تو سینہ کہے گا میری طرف سے بھی کوئی راستہ نہیں، کیوں کہ اس نے اپنے اندر مجھے محفوظ کر رکھا تھا، پھر وہ اس کے سر کی طرف سے آئیں گے تو سر بھی کہے گا کہ میری جانب سے بھی کوئی راستہ نہیں کیونکہ وہ مجھے پڑھتا تھا، اس طرح یہ سورۃ ”مانعہ“ (بچانے والی) ہے عذاب قبر سے۔ (امام جلال الدین سیوطی، تفسیر درمنثور، مطبوعہ ایران، جلد ۶، ص ۲۳۷)

حضرت عمر بن مُرّہ رضی اللہ تعالیٰ عنہ سے روایت ہے، وہ کہتے ہیں یہ کہا جاتا تھا کہ قرآن کی ایک سورۃ ہے جو قبر میں اپنی تلاوت و اہتمام کرنے والے کی طرف سے جنگ کرے گی، اس میں تمیں آئیتیں ہیں، لوگوں نے دیکھا تو سورۃ ”تبارک الذی“ کو اس کے مطابق پایا۔ (امام جلال الدین سیوطی، تفسیر درمنثور، مطبوعہ ایران، جلد ۶، ص ۲۲۷)

حضرت انس رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے فرمایا میں نے ایک عجیب واقعہ دیکھا، ایک شخص کو دیکھا اس کا انتقال ہوا، وہ بڑا گنہگار تھا، اپنی جان پر بڑی زیادتی کرنے والا تھا، قبر میں جب بھی عذاب اس کے پاؤں کی طرف سے آتا یا اس کے سر کی طرف سے آتا تو وہ سورۃ جس میں لفظ ”طیر“ ہے (سورۃ ملک کی جس آیت میں لفظ ”طیر“ ہے وہ یہ ہے اولم یرو الی الطیر فوqهم صفت ویق卜ن ما یمسکhen الا الرحمن، آیت ۱۹) متوجہ ہوئی اور اس کے دفاع میں لڑی کہ وہ میری نگہداشت و پابندی کرتا تھا، میرے رب نے مجھ سے وعدہ فرمایا ہے کہ جو ہمیشہ میری نگہداشت کرے گا، اس کو وہ عذاب نہ دے گا، اس کے باعث عذاب اس کے پاس سے جلد ہی چلا جائے گا، (اسی اہمیت کے پیش نظر) مہاجرین و انصار اسے سیکھتے تھے اور کہتے تھے کہ گھائٹ میں ہے وہ جو اسے نہ سیکھے، یہ سورہ ملک ہے۔ (امام جلال الدین سیوطی، تفسیر درمنثور، مطبوعہ ایران، جلد ۶، ص ۲۲۷)

(اگر کوئی اسلامی بھائی سورہ ملک کی ایک آیت روزانہ یاد کرے تو تمیں دن یعنی ایک مہینہ میں پوری سورت یاد ہو جائے گی، اور اگر ایک مہینہ روزانہ مکمل سورت تلاوت کرے تو علیحدہ یاد کرنے کی بھی ضرورت نہیں، خود بخود پوری سورت یاد ہو جائے گی)

خواص سورۃ القدر سے یہ ہے کہ جو رسول اللہ صلی اللہ علیہ وآلہ وسلم سے وارد ہے، فرمایا جو شخص کسی میت کے دفن کے وقت اُس قبر کی مٹی اپنے ہاتھ میں لے کر سات مرتبہ سورۃ ”انا انزلنا“ پڑھے اور اس کو میت کے ساتھ اُس کے کفن میں یا قبر میں رکھ دے تو میت عذاب قبر سے امان پائے گی، شیخ شرابلسی نے اس اس کے متعلق فرمایا کہ اگر قبر کسی دوسری قبر سے ملحقة کھودی گئی ہو تو وہ مٹی جس پر سورہ قدر پڑھی جائے وہ غیر قبر سے ہونا بہتر ہے یعنی پھر ایسی جگہ سے مٹی لی جائے جہاں کوئی قبر نہ ہوتا کہ دونوں قبروں کی مٹی مل جانے سے شبہ نہ رہے۔ (خواجہ احمد دریبی مصری، مجربات دریبی (اردو)، مطبوعہ کراچی، ص ۱۳۸)

ابن مندہ نے ابوکاہل سے روایت کی کہ رسول اللہ صلی اللہ علیہ وآلہ وسلم نے فرمایا کہ اے ابوکاہل! خوب جان لو کہ جو لوگوں کو تکلیف پہنچانے سے باز رہا تو اللہ تعالیٰ اس کو لازمی قبر کی تکلیف سے محفوظ رکھے گا۔ (امام جلال الدین

سیوطی، شرح الصدور (اردو)، مطبوعہ کراچی، ص ۱۳۸)

حضرت ابو بکر صدیق رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا کہ حضرت موسیٰ علیہ السلام نے اللہ تعالیٰ سے عرض کی کہ مریض کی عیادت کرنے والے کو کیا اجر ملے گا؟ تو اللہ تعالیٰ نے فرمایا کہ اس کے لئے قبر میں دو فرشتے مقرر کئے جائیں گے جو قبر میں ہر روز اس کی عیادت کریں گے حتیٰ کہ قیامت آجائے۔

(امام جلال الدین سیوطی، شرح الصدور (اردو)، مطبوعہ کراچی، ص ۱۳۸)

دیلمی نے ابن عباس رضی اللہ تعالیٰ عنہما سے روایت کی کہ رسول اللہ صلی اللہ علیہ وآلہ وسلم نے فرمایا کہ جب عالم دین مرجاتا ہے تو اس کا علم قیامت تک قبر میں اس کو مانوس کرنے کے لئے متشکل ہو کر رہتا ہے اور زمین کے کیڑوں کو دفع کرتا ہے۔ (امام جلال الدین سیوطی، شرح الصدور (اردو)، مطبوعہ کراچی، ص ۱۳۶)

دیلمی (حافظ ابو شجاع شیرودیہ بن شہردار بن شیرودیہ دیلمی شافعی ہمدانی (متوفی ۵۰۹ھ) اور خطیب (حافظ ابو بکر خطیب احمد بن علی بن ثابت بن مہدی بغدادی (متوفی ۳۶۳ھ) نے الروایۃ میں مالک سے، ابو نعیم (حافظ ابو نعیم احمد بن عبد اللہ بن احمد بن اسحاق بن موسیٰ بن مهران الاصبهانی (متوفی ۴۳۰ھ) وابن عبد اللہ نے تمہید میں حضرت علی رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وآلہ وسلم نے فرمایا! جس نے ہر دن میں سو مرتبہ لا الہ الا اللہ الْمَلِکُ الْحَقُّ الْمُبِینُ پڑھا تو وہ نقر و فاقہ سے محفوظ رہے گا، قبر میں وحشت نہ ہوگی اور جنت کے دروازے اس پر کھل جائیں گے۔ (امام جلال الدین سیوطی، شرح الصدور (اردو)، ص ۱۳۶) (سید علاء الدین علی بن سعد حسینی دہلوی، الدر المنظوم فی الملفوظ الخدوم (ملفوظات جلال الدین جہانیاں جہاں گشت) مطبوعہ ملتان ۷۷۳ھ، جلد اول، ص ۲۰۳) (شیخ ابوالعباس احمد بن علی بونی، شمس المعارف، مطبوعہ دارالاشاعت کراچی، ص ۱۹۹)

**نوت** - مدینہ منورہ میں حضور نبی کریم ﷺ کے مزار اقدس کے مواجهہ شریف کی جاتی مبارک انہی کلمات ”لا الہ الا اللہ الملک الحق المبین محمد رسول اللہ صادق الوعد الامین“ سے بنائی گئی ہے، اندازہ تکہ ان کلمات شریفہ کو حضور نبی کریم ﷺ کا کتنا قرب حاصل ہے، ان کلمات کو جاتی مبارک کے فٹوں میں آسانی سے پڑھا جا سکتا ہے۔

امام فقیہ ابن عجیل رحمۃ اللہ علیہ فرماتے ہیں کہ جس میت کے کفن پر یہ دعا لکھی جائے گی، اللہ تعالیٰ قیامت تک اُس سے عذاب اٹھا لے گا، دُعا یہ ہے:

اللَّهُمَّ إِنِّي أَسأَلُكَ يَا عَالِمَ السَّرِّ يَا عَظِيمَ الْحَظَرِ يَا خَالِقَ الْبَشَرِ يَا مُوْقَعَ الظَّفَرِ يَا

مَعْرُوفُ الْأَثْرِ ذَا الطَّوْلِ وَالْمَنْ يَا كَافِشَ الضُّرِّ وَالْمَحْنِ يَا إِلَهُ الْأَوَّلِ وَالْآخِرِينَ فَرْجٌ  
عَنِّي هَمُومِي وَأَكْسِفُ عَنِّي غُمُومِي وَصَلِّ اللَّهُمَّ عَلَى سَيِّدِنَا مُحَمَّدٍ وَسَلِّمْ.

**ترجمہ۔** اے اللہ میں تھھ سے سوال کرتا ہوں، اے غیب کے جانے والے، عظیم الشان والے، انسان کو پیدا کرنے والے، کامیابی عطا فرمانے والے، معروف نشان والے، اے تکلیف اور مشقت دور فرمانے والے، اے اولین و آخرین کے معبدود، میری پریشانیاں دور فرمادے، میرے غم دور کر دے اور اے اللہ ہمارے آقا محمد مصطفیٰ صلی اللہ علیہ وسلم پر رحمت وسلامتی نازل فرما۔ (امام احمد رضا بریلوی، الحرف الحسن فی الکتابۃ الکفن، فتاویٰ رضویہ، جلد چہارم، مطبوعہ مبارک پور (بھارت)، ص ۱۲۸)

حضرت خواجہ بابا فرید الدین مسعودؒ شکر رحمة اللہ تعالیٰ علیہ فرماتے ہیں کہ ایک مرتبہ میں شیخ الاسلام خوجہ قطب الدین بختیار کا کی اوٹی رحمۃ اللہ تعالیٰ علیہ کی خدمت میں حاضر تھا اور بہت سے مشائخ کبار بھی موجود تھے کہ خوف قبر پر گفتگو چھڑ گئی، مولانا شہاب الدین رحمۃ اللہ علیہ نے کہا کہ جو شخص یہ اور ادا پنی کتاب میں لکھ لے اور ان کا اور در کھے، وہ قبر کے عذاب سے مامون رہے گا، سورۃ واقعہ، سورۃ مزمل، سورۃ الشمس، سورۃ ولیل، سورۃ الم نشرح۔ (خواجہ نظام الدین اولیاء دہلوی، راحت القلوب (اردو)، مطبوعہ لاہور ۱۳۰۵ھ، ص ۱۳۹)

## فشار قبر

### (قبر کے دبائے سے محفوظ رہنے کے اعمال)

جب میت قبر میں دفن کی جاتی ہے تو سب سے پہلے جوبات اُسے پیش آتی ہے وہ قبر کا دبائنا ہے، قبر کے دبائے سے نہ مومن بچتا ہے نہ کافر، نہ نیک نہ بد، نہ بچہ نہ جوان، فرق صرف یہ ہے کہ کافر سخت دباؤ میں کپڑا جاتا ہے اور مومن کے لئے دباؤ ایسا ہوتا ہے جس طرح ماں اپنے بچے کو پیار سے دباتی ہے۔

ایک شخص نے حضرت عبداللہ بن عباس رضی اللہ عنہما سے دریافت کیا کہ آپ کے پاس ضغطہ (یعنی قبر کی تنگی) کے واسطے بھی کوئی چیز ہے؟ فرمایا ہاں! جو (ہر) شب جمعہ میں دور کعت نماز پڑھے گا اور ہر کعت میں سورۃ فاتحہ کے بعد اذا زلزلت الارض (پ ۳۰) پندرہ بار پڑھے گا وہ اس مصیبت سے محفوظ رہے گا۔ (امام جلال الدین سیوطی، شرح الصدور (اردو)، مطبوعہ کراچی ۱۹۸۱ء، ص ۱۱۳)

ابونعیم نے حلیۃ الاولیاء میں عبد اللہ بن شخیر رضی اللہ عنہ سے روایت کی، انہوں نے کہا کہ رسول اللہ صلی اللہ علیہ

وآلہ وسلم نے فرمایا کہ جس نے اپنے مرض الموت میں ”قل هو اللہ واحد“ پڑھ لی وہ قبر کے دبانے سے محفوظ ہوا اور ملائکہ اُسے اپنے پروں پر اٹھا کر پُل صراط سے پار کر دیں گے۔ (خواجہ نظام الدین اولیاء دہلوی، راحت القلوب (اردو)، مطبوعہ لاہور، ص ۱۳۹) (امام جلال الدین سیوطی، شرح الصدور (اردو)، مطبوعہ کراچی، ص ۲۷۱)

## فتنة قبر

قبر میں جملہ معاملات جو میت کے ساتھ پیش آتے ہیں اسے فتنہ قبر کہتے ہیں، انہی میں سے ایک مرحلہ سوالات منکر نکیر کا بھی ہے، جب میت قبر میں دفن کر دی جاتی ہے اور اس پر مٹی ڈال دی جاتی ہے تو دو فرشتے اس کا امتحان لینے آتے ہیں جنہیں منکر نکیر کہتے ہیں، ان فرشتوں کی صورت نہایت ڈراونی ہوتی ہے، رنگ سیاہ، بال اس قدر لمبے کہ پیروں تک گھستے ہوئے دکھائی دیتے ہیں، نیلی آنکھیں بھلی کی طرح چمکتی ہوئی اور تابنے کی طرح سُرخ، سانس آگ کے شعلوں کی طرح، بادل کی گرج کی مانند آواز، دانت منہ سے باہر نکلے ہوئے جیسے نیل کے سینگ اور اس قدر لمبے کہ زمین کو انہی دانتوں سے کھو دکھو دکر یہ فرشتے میت تک پہنچتے ہیں، ان کے ہاتھوں میں لوہے کے گرز ہوتے ہیں، ایک ایک گرز اتنا وزنی ہوتا ہے کہ مٹی کے میدان میں جس قدر لوگ جمع ہوتے ہیں، وہ سب مل کر اُسے اٹھانے کی کوشش کریں تو نہ اٹھا سکیں، باوجود اس کے ان کے ہاتھوں میں ایسے ہوتے ہیں جیسے انسان کے ہاتھ میں پر، اس مہیب صورت میں منکر نکیر نمودار ہوتے ہیں۔

## فتنة قبر سے محفوظ رہنے کے اعمال

حضرت عبد اللہ بن مسعود رضی اللہ تعالیٰ عنہ سے روایت ہے کہ جس نے سورہ ملک ہر رات تلاوت کی وہ فتنہ قبر سے محفوظ رہے گا اور جو پابندی سے (سورہ یس کی آیت) انی امْنٰت بِرَبِّکُمْ فَاسْمَعُونَ پڑھتا رہا تو اس پر منکر نکیر کا سوال آسان ہو جائے گا، حضرت کعب رضی اللہ تعالیٰ عنہ سے بھی ایسی ہی روایت ہے، (ایک دوسری روایت سے) مروی ہے کہ جو شخص ہر رات سورۃ تبارک الذی پڑھے گا، اس سے منکر نکیر سوال نہ کریں گے۔ (امام جلال الدین سیوطی، شرح الصدور (اردو)، مطبوعہ کراچی، ص ۱۹۸۱، ص ۱۳۹)

آیت الکرسی میت کے کفن پر سر کے قریب، درمیان اور پاؤں کے پاس لکھیں تو وہ میت عذاب سے محفوظ رہتی ہے اور منکر نکیر نرمی سے پیش آتے ہیں۔ (شیخ ابوالعباس احمد بن علی بونی، نہش المعرف (اردو)، مطبوعہ کراچی، ص ۲۷۸) حضرت خواجہ فرید الدین مسعود گنج شکر رحمۃ اللہ تعالیٰ علیہ فرماتے ہیں کہ حضرت عبد اللہ بن عباس رضی اللہ تعالیٰ

عنهما سے ایک شخص نے کہا کہ میں تمہیں ایک بات بتاتا ہوں اگر اسے کرو گے تو منکر نکیر سے خوف نہ کھاؤ گے، شب جمعہ میں دور کعت نماز ادا کیا کرو، ہر رکعت میں سورہ فاتحہ ایک بار اور سورہ اخلاص پچاس بار پڑھو۔ (خواجہ نظام الدین اولیاء دہلوی، راحت القلوب، (اردو)، مطبوعہ لاہور ۵۰۵ھ، ص ۱۳۹)

امام ابن حجر عسکری رحمۃ اللہ تعالیٰ علیہ نے اپنے فتاویٰ (حدیثیہ) میں ایک تسبیح کی نسبت فرماتے ہیں کہ اس کی بڑی فضیلت اور برکت ہے، جو کوئی اسے لکھ کر میت کے سینہ پر کفن کے اندر رکھ دے تو اُسے عذاب قبر نہ ہو گا اور منکر نکیر اس تک نہ پہنچیں گے، تسبیح یہ ہے:

بِسْمِ اللَّهِ الرَّحْمَنِ الرَّحِيمِ

سُبْحَنَ مَنْ هُوَ بِالْجَلَالِ مُوَحَّدٌ وَبِالْتَّوْحِيدِ مَعْرُوفٌ عَلَيْهِ فَوْقَ الْمَعَارِفِ مَوْصُوفٌ وَبِالصِّفَةِ  
عَلَى لِسَانِ كُلِّ قَائِلٍ رَبُّ وَلِرَبُوبِيَّةِ لِلْعَالَمِ قَاهِرٌ وَبِالْقَهْرِ لِلْعَالَمِ جَاهِرٌ وَبِالْجَبَرُوتِ عَلِيهِمْ  
حَلِيمٌ وَبِالْحِلْمِ وَالْعِلْمِ رَؤْفٌ رَحِيمٌ سُبْحَنَهُ كَمَا يَقُولُونَ وَسُبْحَنَهُ كَمَا هُمْ يَقُولُونَ  
تَسْبِيْحًا تَخْشَعُ لَهُ السَّمَاوَاتُ وَالْأَرْضُ وَلَمَنْ عَلَيْهَا وَيَحْمَدُنِي مَنْ حَوْلَ عَرْشِيِّ إِسْمِيِّ  
اللهُ وَآنا أَسْرَاعُ الْحَاسِبِينَ.

**ترجمہ:** پاک ہے وہ جسے جلال میں واحد مانا گیا ہے، جو توحید میں معروف ہے جو تمام علوم سے موصوف ہے، ہر قائل کی زبان پر اس کی صفت رب ہے، جو ربوبیت کے ساتھ تمام جہان پر غالب ہے، جس نے جبراً تمام جہان کو مغلوب کیا، وہ صفت جبر و قهر کے ساتھ علم اور حلم والا ہے، اور حلم و علم کی صفت کے ساتھ رؤوف و رحیم ہے، وہ پاک ہے جیسے کہ اس کے بندے کہتے ہیں، اور وہ پاک ہے جیسے کہ وہ بندے اس کی تسبیح بیان کرتے ہیں، تمام آسمان اور زمین اور ان پر رہنے والے اس کے تابع فرمان ہیں (وہ فرماتا ہے) میرے عرش کے گرد طواف کرنے والے فرشتے میری تعریف کرتے ہیں، میرا نام اللہ ہے اور میں بہت جلد حساب لینے والا ہوں۔ (امام احمد رضا بریلوی، الحرف الحسن، فتاویٰ رضویہ، جلد چہارم، مطبوعہ بھارت، ص ۱۲۸)

امام حکیم ترمذی سیدی محمد بن علی رحمۃ اللہ علیہ معاصر امام بخاری رحمۃ اللہ علیہ نے نوادرالاصول میں روایت کی کہ خود حضور پُر نور سید عالم رسول اللہ صلی اللہ علیہ وآلہ وسلم نے فرمایا جو یہ دعا کسی پر چہ پر لکھ کر میت کے سینہ پر کفن کے نیچے

رکھ دے تو اُسے عذاب قبر نہ ہو اور نہ منکر نکیر نظر آئیں، وہ دُعا یہ ہے:

لَا إِلَهَ إِلَّا اللَّهُ وَاللَّهُ أَكْبَرُ لَا إِلَلَهُ وَحْدَهُ لَا شَرِيكَ لَهُ لَا إِلَهَ إِلَّا اللَّهُ لَهُ الْمُلْكُ وَلَهُ  
الْحَمْدُ لَا إِلَهَ إِلَّا اللَّهُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔ (امام احمد رضا بریلوی، الحرف

احسن، فتاویٰ رضویہ، جلد چہارم، مطبوعہ بھارت، ص ۱۲۸)

امام فقیہ ابن عجیل رحمۃ اللہ علیہ فرماتے ہیں کہ دُعا نے عہد نامہ لکھ کر میت کے ساتھ قبر میں رکھ دیں تو اللہ تعالیٰ اُسے منکر نکیر کے سوالات اور عذاب قبر سے امان دے گا۔

امام صفار رحمۃ اللہ علیہ (امام صفار ابوالقاسم احمد بن عصمه بلخی رحمۃ اللہ علیہ، آپ اپنے وقت کے امام کبیر فقیہ ہے جید تھے، ۳۳۶ھ میں وصال فرمایا۔ (مفید المفتی، ازمولانا عبد الاول جونپوری) نے ذکر فرمایا کہ اگر میت کی پیشانی یا عمامہ یا کفن پر عہد نامہ لکھ دیا جائے تو اُمید ہے کہ اللہ تعالیٰ اُسے بخشش دے اور عذاب قبر سے مامون فرمائے۔

دُرختار میں ہے کہ میت کی پیشانی یا عمامہ یا کفن پر عہد نامہ لکھنے سے اُس کی بخشش کی اُمید ہے، کسی صاحب نے وصیت کی تھی کہ ان کی پیشانی اور سینہ پر بسم اللہ الرحمن الرحیم لکھ دیں، وصال کے بعد لکھ دی گئی پھر خواب میں نظر آئے تو حال پوچھنے پر فرمایا جب میں قبر میں رکھا گیا تو عذاب کے فرشتے آئے، جب میری پیشانی پر بسم اللہ الرحمن الرحیم لکھی دیکھی تو کہا کہ تجھے عذاب الہی سے امان ہے۔ (امام احمد رضا بریلوی، الحرف احسن، فتاویٰ رضویہ، جلد چہارم، مطبوعہ بھارت، ص ۱۲۸)

امام طاؤس رحمۃ اللہ تعالیٰ علیہ (حضرت ابو عبد الرحمن طاؤس بن کیسان رضی اللہ تعالیٰ عنہ تابعی ہیں، امام نووی علیہ الرحمہ لکھتے ہیں کہ حضرت طاؤس صاحب علم و فضل اور کبار تابعین میں تھے، ابن حماد خنبلی لکھتے ہیں کہ وہ امام اور علم و عمل کے اعتبار سے علماء اعلام میں تھے، حدیث کے بڑے حافظ تھے، پچاس صحابہ کرام کے دیدار کا شرف حاصل تھا، بہت بڑے فقیہ ہے تھے، تلامذہ کا دائرہ بھی وسیع تھا، ابن عینہ کا بیان ہے کہ میں عبد اللہ بن یزید سے پوچھا کہ تم کن لوگوں کے ساتھ حضرت ابن عباس کے پاس جاتے تھے، انہوں نے جواب دیا کہ حضرت عطاء رحمۃ اللہ علیہ اور ان کی جماعت کے ساتھ، میں نے کہا اور حضرت طاؤس؟ انہوں نے کہا کہ وہ خواص کے ساتھ جاتے تھے، عمر بن دینار تابعی فرماتے ہیں کہ میں نے کسی شخص کو حضرت طاؤس کے برابر نہیں دیکھا، ابن حبان کا بیان ہے کہ وہ یمن کے عبادت گزاروں میں سے تھے، بستر مرگ پر بھی کھڑے ہو کر نماز ادا فرماتے تھے، چالیس حج کرنے، طواف میں خاموش رہتے تھے کسی بات کا

جواب نہ دیتے تھے، اور فرمایا کرتے تھے کہ طواف نماز کی طرح ہے، کبھی دنیاوی نعمتوں کی خواہش نہ کی، عید کے دن بہت خوش ہوتے تھے، اس دن تمام لوگوں کے ہاتھ پیروں میں مہندی لگواتے تھے اور فرماتے کہ یہ عید کا دن ہے، ۱۹۳۷ء میں حج کے موسم میں مکہ معظمہ میں وصال فرمایا۔ (تابعین، از معین الدین ندوی، مطبوعہ اعظم گڑھ، ص ۱۰۲، ۱۰۳) نے ان کلمات (عہد نامہ) کو اپنے کفن پر لکھنے کی وصیت فرمائی، وصیت کے مطابق (یہ کلمات) ان کے کفن پر لکھے گئے۔ (امام جلال الدین سیوطی، تفسیر درمنثور، مطبوعہ ایران، جلد ۲، ص ۲۸۶)

## ڈعائے عہد نامہ

اللَّهُمَّ رَبَّ السَّمَاوَاتِ وَالْأَرْضِ عَالَمَ الْغَيْبِ وَالشَّهَادَةِ إِنِّي أَعْهَدُ إِلَيْكَ فِي هَذِهِ  
الْحَيَاةِ الدُّنْيَا إِنِّي أَشْهَدُ أَنْ لَا إِلَهَ إِلَّا أَنْتَ وَحْدَكَ لَا شَرِيكَ لَكَ وَأَنَّ مُحَمَّدًا  
أَعْبُدُكَ وَرَسُولُكَ فَإِنَّكَ إِنْ تَكُلُّنِي إِلَى نَفْسِي تُقْرِبُنِي مِنَ الشَّرِّ وَتُبَا عِدْنِي مِنَ الْخَيْرِ  
وَإِنِّي إِنْ أَثِقُ إِلَّا بِرَحْمَتِكَ فَاجْعَلْ لِيْ إِنْدَكَ عَهْدًا تُوْفِيقِيْهِ يَوْمَ الْقِيَامَةِ إِنَّكَ لَا  
تُخْلِفُ الْمِيعَادَ.

(حسن حصین (اردو)، مطبوعہ تاج کمپنی کراچی، ص ۲۸)

**ترجمہ۔** ”اے اللہ! آسمانوں اور زمینوں کے پورا دگار، پوشیدہ اور علانیہ جانے والے بے شک میں تجوہ سے اس دنیا کی زندگی میں عہد کرتا ہوں کہ میں (صدق دل سے) اس پر گواہی دیتا ہوں کہ تیرے سوا کوئی معبود نہیں ہے، تو (اپنی ذات اور صفات میں) اکیلا ہے تیرا کوئی شریک نہیں ہے اور یہ کہ محمد (صلی اللہ علیہ وسلم) تیرے بندے اور رسول ہیں، (یہ عہد) اس لئے (کرتا ہوں) کہ بے شک تو نے اگر مجھ کو میرے نفس (ا مارہ) کے حوالے کر دیا تو (گویا) تو نے مجھے شر سے قریب کر دیا اور خیر سے دور کر دیا، (لہذا تو ایسا نہ کیجیو) اس لئے کہ میں تو تیری رحمت کے سوا اور کسی پر بھروسہ نہیں کرتا اس لئے تو مجھ سے ایسا عہد کر لے جسے قیامت کے دن پورا کرے (کہ تو مجھے جنت میں داخل کر دیجیو) بے شک تو اپنے وعدے کا خلاف نہیں کرتا۔“

حدیث شریف میں آیا ہے کہ جو شخص اللہ سے مذکورہ بالاعہد و معاہدہ کر لے گا (اور اس پر قائم رہے گا) تو اللہ پاک قیامت کے دن اپنے (مقرب) فرشتوں سے فرمائیں گے کہ میرے اس بندے نے مجھ سے ایک عہد لیا ہے تم اس کو پورا کرو، چنانچہ اللہ تعالیٰ اس کو (محض اپنے فضل و کرم سے) جنت میں داخل فرمادینگے۔

(اس حدیث کے راوی) حضرت سہیل رحمۃ اللہ علیہ کہتے ہیں میں نے قاسم بن عبد الرحمن (بن ابو بکر صدیق

رضی اللہ عنہما کو بتلایا کہ حضرت عوف (رضی اللہ عنہ) نے مجھے ایسی ایسی (یعنی مذکورہ بالا) حدیث سنائی ہے تو اس پر حضرت قاسم (رضی اللہ عنہ) نے فرمایا (اس میں تعجب کی کیا بات ہے) ہمارے گھر کی توہر پر دہنشیں (یعنی بالغ لڑکی) اپنے پر دے (گھر میں) اس دعا کو پڑھا کرتی ہے۔ (حسن حصین (اردو)، مطبوعہ تاج کمپنی کراچی، ص ۲۸)

(علامہ اسماعیل حقی بروسی، تفسیر روح البیان، جلد ۵، ص ۳۵۶، ۳۵۷)

چند سعادت مندا یہی بھی ہیں جو قبر کے سوال و جواب سے محفوظ رہتے ہیں جن کا ذکر علامہ ابن عابدین شامی رحمۃ اللہ علیہ نے فرمایا ہے۔

شہید، ملکی سرحدوں کا محافظ، طاعون کی بیماری سے فوت ہونے والا، طاعون کے زمانہ میں فوت ہونے والا جب کہ وہ ثابت قدم رہا ہو، مسلمان کی فوت ہونے والی نابالغ اولاد، وہ جمعہ یا جمعہ کے دن فوت ہونے والا، ہر رات سورۃ ملک اور سورۃ الْمَسْجِدَۃ کی تلاوت کرنے والا، مرض الموت میں سورۃ اخلاص پڑھنے والا۔ (علامہ ابن عابدین شامی، فتاویٰ شامی، جلد ۱، ص ۲۲۹)

## چراغِ قبر

جو شخص کثرت کے ساتھ ہمیشہ درود شریف پڑھتا ہے تو اس کی قبر اللہ تعالیٰ نور سے بھر دے گا۔ (علامہ یوسف بن اسماعیل نجحانی، افضل الصلوات علی سید السادات (عربی)، مطبوعہ بیروت (لبنان)، ص ۲۸)

حضرت عمر رضی اللہ تعالیٰ عنہ سے مروی ہے کہ جس نے اللہ کی مسجد روشنی کی تو اللہ تعالیٰ اس کی قبر کو روشن فرمائے گا اور جس نے مسجد میں خوشبو رکھی اللہ تعالیٰ جنت کی خوشبو سے اس کی قبر کو معطر فرمائے گا۔ (امام جلال الدین سیوطی، شرح الصدور (اردو)، مطبوعہ کراچی، ص ۱۳۶)

ابن ابی الدنيا رحمۃ اللہ علیہ (حضرت ابو بکر عبد اللہ بن محمد بن عبید بن سفیان بن قیس ام معروف بابن ابی الدنيا (متوفی ۲۸۱ھ)) نے کتاب التہجد میں سری بن مخلد سے روایت کی کہ رسول اللہ صلی اللہ علیہ وسلم نے حضرت ابوذر رضی اللہ تعالیٰ عنہ سے فرمایا کہ جب تم کہیں سفر پر جاتے ہو تو کتنی تیاری کرتے ہو، تو قیامت کے سفر کی تیاری کا کیا عالم ہوگا، اے ابوذر میں تمہیں ایسی چیز بتاتا ہوں جو تم کو نفع دے، حضرت ابوذر رضی اللہ تعالیٰ عنہ نے عرض کی میرے ماں باپ آپ پر قربان ہوں بتائیے تو آپ ﷺ نے فرمایا کہ سخت کے موسم میں حشر کے لئے روزہ رکھو اور رات کی تار کی میں دور کعیں پڑھوتا کہ قبر میں روشنی ہو۔ (امام جلال الدین سیوطی، شرح الصدور (اردو)، مطبوعہ کراچی، ص ۱۳۸)

شیخ الاسلام حضرت بہاء الدین زکریا ملتانی رحمۃ اللہ تعالیٰ علیہ (متوفی ۶۱ھ) خلیفہ مجاز حضرت عارف باللّد شیخ شہاب الدین سہروردی قدس سرہ فرماتے ہیں کہ روشنی قبر کے لئے ہر روز نماز مغرب کے بعد دور رکعت ادا کرے، ہر رکعت میں سورۃ فاتحہ و اخلاص چھ بار اور معوذ تین (سورہ فلق اور سورہ الناس) تین بار پڑھے، سلام پھیرنے کے بعد کہے: اے اللہ! اس نماز کو میرے لئے قبر میں میرا مونس اور روشنی کا سبب بنادے اور تمام مسلمانوں کے لئے، اے ارجم الرحمین۔ (شیخ الاسلام بہاء الدین زکریا ملتانی، الاوراد (اُردو ترجمہ) مطبوعہ اسلامک بک فاؤنڈیشن لاہور ۱۳۰۶ھ، ص ۹۷)

حضرت سید السادات سید ناصر الدین محمود (مخدم سید ناصر الدین محمود، حضرت مخدوم جلال الدین جہانیاں جہاں گشت علیہ الرحمہ کے فرزند اکبر اور خلیفہ مجاز تھے، وصال ۸۰۰ھ میں ہوا) بن مخدوم سید جلال الدین جہانیاں جہاں گشت قدس سرہ فرماتے ہیں کہ جو ہر پیر کی رات یعنی اتوار اور سوموار کی درمیانی رات کو دور رکعت نماز نفل پڑھے اور ہر رکعت میں سورۃ فاتحہ کے بعد آیت شَهِدَ اللَّهُ أَنَّهُ لَا إِلَهَ إِلَّا اللَّهُ (سورہ آل عمران، آیت ۸۱) آخر تک آٹھ مرتبہ پڑھے پھر سلام پھیرنے کے بعد سوباریہ کلمات پڑھے یا وَاهِبُ الْعَطَايَا ، یا غَافِرُ الْخَطَايَا بِرَحْمَتِكَ یا أَرْحَمُ الرَّاحِمِینْ تو اللہ تعالیٰ اس کو عذاب قبر سے نجات دے گا اور اس کی قبر کو روشن فرمادے گا۔ (سید باقر بن سید عثمان البخاری الاولیاء (فارسی)، مطبوعہ مرکز تحقیقات فارسی ایران و پاکستان، اسلام آباد ۱۹۷۵ء، ص ۵۲۳)

## راحتِ قبر

اللَّهُمَّ صَلِّ وَسِّلِّمْ وَبَارِكْ عَلَى سَيِّدِنَا مُحَمَّدِ النَّبِيِّ الْأَمِّي الْحَبِيبِ الْعَالِيِ الْقَدِيرِ  
الْعِظِيمِ الْجَاهِ وَعَلَى إِلَهِ وَصَاحِبِهِ وَسَلِّمْ .

**ترجمہ۔** اے اللہ درود سلامتی اور برکت عطا فرمائی نبی سیدنا محمد صلی اللہ علیہ وآلہ وسلم پر جو تیرا حبیب عالیٰ قدر عظیم مرتبے والا ہے اور آپ کی آل اور صحابہ پر سلامتی عطا فرم۔

یہ **صلوۃ العالیٰ القدر** ہے، حضرت شیخ احمد صاوی المالکی المصری رحمۃ اللہ علیہ نے ”صلوۃ الدردیریہ“ کی شرح میں اور علامہ محمد الامیر الصغیر رحمۃ اللہ علیہ نے امام جلال الدین سیوطی شافعی رحمۃ اللہ علیہ سے اپنی کتاب میں نقل کیا ہے کہ جو شخص ہر جمعہ کی رات کو اس ذرود شریف کو خواہ ایک ہی بار پڑھنا اپنے اوپر لازم قرار دے گا اُسے حضور نبی کریم صلی اللہ علیہ وآلہ وسلم ہی لحد میں رکھیں گے اور سیدی شیخ احمد دحلان مکہ شافعی رحمۃ اللہ علیہ نے اپنے مجموعہ صلوٰۃ میں بڑی تفصیل اس کے فوائد بیان کئے ہیں وہ فرماتے ہیں:

”بہت سے دوسرے عارفین نے لکھا ہے کہ جو شخص ہر جمعہ کی رات کو اس کے پڑھنے پر مداومت (ہیشگی) کرے گا خواہ ایک ہی مرتبہ پڑھے تو موت کے وقت اس کی روح کے سامنے نبی رحمت صلی اللہ علیہ وآلہ وسلم کی روح متمثلاً ہوگی اور قبر میں داخل ہوتے وقت بھی یہاں تک کہ وہ دیکھے گا کہ نبی کریم صلی اللہ علیہ وآلہ وسلم ہی اُسے لحد میں اُتار رہے ہیں۔“ (شیخ یوسف بن اسماعیل نجفی، **فضل الصلوات** (عربی) مطبوعہ بیروت، ص ۱۵۲، ۱۵۳)

## نجات قبر

حضرت سلطان المشائخ خواجہ نظام الدین اولیاء دہلوی رحمۃ اللہ علیہ فرماتے ہیں کہ جو کوئی عصر کی نماز کے بعد سورہ والنازعات (پ ۳۰) پڑھتا ہے اللہ تعالیٰ اُسے قبر میں نہیں رہنے دیتے مگر ایک نماز کے وقت تک، اس بات کے بعد آپ نے آبدیدہ ہو کر فرمایا کہ جو شخص قبر میں نہیں رہتا تو وہ کہاں جاتا ہے؟ فرمایا ہوتا یہ ہے کہ جب روح کمال کو پہنچتی ہے تو قلب کو جذب کر لیتا ہے اور جب قلب کمال کو پہنچتا ہے تو قلب کو جذب کر لیتا ہے۔ (امیر خور دیوبندی مبارک علوی کرمانی، سیر الاولیاء، (اردو)، مطبوعی اردو سائنس بورڈ لاہور ۱۹۸۶ء، ص ۵۸۶)

مولانا محمد ابراہیم مجددی چشتی دہلوی اپنی کتاب ”طب روحانی“ میں لکھتے ہیں کہ جو کوئی ہر جمعہ کے دن ایک سو مرتبہ اللہ تعالیٰ کے نام پاک ”یاباری“ کی تلاوت کرے گا تو حق تعالیٰ اس کو قبر میں دفن ہونے کے بعد ریاض القدس کی طرف اٹھا لے گا، قبر میں نہ چھوڑے گا۔ (محمد ابراہیم دہلوی، طب روحانی، مطبوعہ لاہور، ص ۷۱)

علامہ شیخ یوسف بن اسماعیل نجفی فلسطینی رحمۃ اللہ علیہ فرماتے ہیں کہ جو کوئی اسم پاک ”الباری“ روزانہ سو مرتبہ پڑھے گا وہ قبر میں مٹی کے اثرات سے بھی محفوظ رہے گا۔ (شیخ یوسف بن اسماعیل نجفی، سعادۃ الدارین (اردو ترجمہ)، مطبوعہ مکتبہ حامدیہ لاہور، ۱۹۹۶ء، ص ۶۹۸)